

II

(Atti mhux leġiżlattivi)

REGOLAMENTI

REGOLAMENT TAL-KUNSILL (UE) 2015/1828

tat-12 ta' Ottubru 2015

li jemenda r-Regolament (UE) Nru 36/2012 dwar miżuri restrittivi fid-dawl tas-sitwazzjoni fis-Sirja

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 215 tiegħu,

Wara li kkunsidra d-Deciżjoni tal-Kunsill 2013/255/PESK tal-31 ta' Mejju 2013 dwar miżuri restrittivi kontra s-Sirja ⁽¹⁾,

Wara li kkunsidra l-proposta kongunta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà u l-Kummissjoni Ewropea,

Billi:

- (1) Ir-Regolament tal-Kunsill (UE) Nru 36/2012 ⁽²⁾ jagħti effett lill-parti l-kbira tal-miżuri previsti fid-Deciżjoni 2013/255/PESK.
- (2) Fit-12 ta' Ottubru 2015, il-Kunsill adotta d-Deciżjoni (PESK) 2015/1836 ⁽³⁾ li temenda d-Deciżjoni 2013/255/PESK. Id-Deciżjoni (PESK) 2015/1836 tistipula l-kriterji biex jiġu elenkati persuni, entitajiet u korpi fl-Anness I u II ta' dik id-Deciżjoni. Ir-raġunijiet għal dawk il-listi jinsabu fil-premessi tad-Deciżjoni (PESK) 2015/1836 u d-Deciżjoni 2013/255/PESK.
- (3) Il-miżuri tal-iffriżar tal-assi jaqgħu fil-kamp ta' applikazzjoni tat-Trattat u, għalhekk b'mod partikolari bil-hsieb li tiġi żgurata l-applikazzjoni uniformi tagħhom mill-operaturi ekonomiċi fl-Istati Membri kollha, hemm bżonn ta' azzjoni fil-livell tal-Unjoni sabiex jiġu implimentati.
- (4) Ir-Regolament (UE) Nru 36/2012 għandu għalhekk jiġi emendat skont dan,

ADOTTA DAN IR-REGOLAMENT:

Artikolu 1

Ir-Regolament (UE) Nru 36/2012 huwa emendat kif ġej:

- (1) Fl-Artikolu 15, jinżiedu l-paragrafi li ġejjin:

"1a. Il-lista fl-Anness II għandha tikkonsisti wkoll f'persuni fiżiċi jew ġuridiċi, entitajiet u korpi li, f'konformità mal-Artikolu 28(2) tad-Deciżjoni tal-Kunsill 2013/255/PESK ^(*), ġew identifikati mill-Kunsill bħala li jaqgħu taht wahda mill-kategoriji li ġejjin:

- (a) negozjanti ewlenin li joperaw fis-Sirja;

⁽¹⁾ ĠUL 147, 1.6.2013, p. 14.

⁽²⁾ Ir-Regolament tal-Kunsill (UE) Nru 36/2012 tat-18 ta' Jannar 2012 dwar miżuri restrittivi fid-dawl tas-sitwazzjoni fis-Sirja u li jhassar ir-Regolament (UE) Nru 442/2011 (ĠUL 16, 19.1.2012, p. 1).

⁽³⁾ Id-Deciżjoni tal-Kunsill (PESK) 2015/1836 tat-12 ta' Ottubru 2015 li temenda d-Deciżjoni 2013/255/PESK dwar miżuri restrittivi kontra s-Sirja (ara l-paġna 75 ta' dan il-Gurnal Uffiċjali).

- (b) membri tal-familji Assad jew Makhlouf;
- (c) Ministri tal-Gvern Sirjan fil-poter wara Mejju 2011;
- (d) membri tal-Forza Armata Sirjana fil-grad ta' 'Kurunell' jew ekwivalenti jew oghla li kellhom din il-pożizzjoni wara Mejju 2011;
- (e) membri tas-servizzi ta' sigurtà u tas-servizzi tal-intelligence Sirjani li kellhom din il-pożizzjoni wara Mejju 2011;
- (f) membri tal-milizji affiljati mar-reġim;
- (g) persuni, entitajiet, unitajiet, aġenziji, korpi jew istituzzjonijiet li joperaw fis-settur tal-proliferazzjoni tal-armi kimiċi;

u persuni fiżiċi jew ġuridiċi u l-entitajiet assoċjati magħhom, u li għalihom ma japplikax l-Artikolu 21 ta' dan ir-Regolament.

1b. Persuni, entitajiet u korpi f'xi waħda mill-kategoriji msemmija fil-paragrafu 1a m'għandhomx jiġu inklużi jew miżmuma fuq il-lista ta' persuni, entitajiet u korpi fl-Anness II jekk ikun hemm biżżejjed informazzjoni li huma mhumieq, jew m'għadhomx, assoċjati mar-reġim jew ma jeżerċitawx influwenza fuqu jew ma johlqux riskju reali ta' ċirkonvenzjoni.

(*) Deciżjoni tal-Kunsill 2013/255/PESK tal-31 ta' Mejju 2013 dwar miżuri restrittivi kontra s-Sirja (ĠU L 147, 1.6.2013, p. 14.).

(2) L-Artikolu 32(2) huwa sostitwit b'dan li ġej:

"2. Il-Kunsill għandu jikkomunika d-deċiżjoni tiegħu dwar l-ejenkar imsemmi fil-paragrafu 1 ta' dan l-Artikolu, inkluż ir-raġunijiet għalih, lill-persuna, lill-entità jew lill-korp ikkonċernati, jew direttament, jekk l-indirizz ikun magħruf, jew permezz tal-pubblikazzjoni ta' avviż, fejn jagħtu lil tali persuna, entità jew korp l-oportunità li jipprezentaw l-oosservazzjonijiet tagħhom. B'mod partikolari, fejn persuna, entità jew korp huma elenkati fl-Anness II fuq il-bażi li jaqgħu f'waħda mill-kategoriji ta' persuni, entitajiet jew korpi stipulati fl-Artikolu 15(1a), il-persuna, l-entità jew il-korp jistgħu jipprezentaw prova u oosservazzjonijiet dwar ir-raġuni għalfejn huma jikkunsidraw li l-ejenkar tagħhom mhux ġustifikat, minkejja li jaqgħu taht tali kategorija."

(3) It-titolu tal-Anness II huwa sostitwit b'dan li ġej:

"ANNEX II

Lista ta' persuni fiżiċi u ġuridiċi, entitajiet jew korpi msemmija fl-Artikoli 14, 15(1)(a) u 15(1a)".

Artikolu 2

Dan ir-Regolament għandu jidhol fis-seħh fil-jum ta' wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, it-12 ta' Ottubru 2015.

Għall-Kunsill
Il-President
F. MOGHERINI